



28.12.2024

தலைப்புச் செய்திகள்

1. மறைந்த முன்னாள் பிரதமர் டாக்டர் மன் மோகன் சிங்கின் உடல் முழு அரசு மரியாதையுடன் இன்று தகனம் செய்யப்பட்டது.

இறுதிச்சடங்கில் குடியரசு தலைவர் திருமதி. திரௌபதி முர்மு, பிரதமர் திரு. நரேந்திரமோடி உள்ளிட்டோர் நேரில் அஞ்சலி செலுத்தினர்.

2. நாட்டின் நிலக்கரி உற்பத்தி சென்ற நிதியாண்டில் 998 மில்லியன் டன்னாக அதிகரித்துள்ளது.

3. முதலமைச்சர் திரு.மு.க.ஸ்டாலின் தூத்துக்குடியில் 32 அரை கோடி ரூபாய் மதிப்பிலான மினி டைடல் பூங்காவை நாளை திறந்து வைக்கிறார்.

4. திருப்பூர், சேலம் மாவட்டங்களில் கைத்தறி கண்காட்சியை மாநில அமைச்சர்கள் இன்று துவக்கிவைத்தனர்.

4. மெல்பர்ன் டெஸ்ட் கிரிக்கெட் போட்டியில் இந்தியா 3-ம் நாள் ஆட்டநேர இறுதியில் தனது முதல் இன்னிங்சில் 9 விக்கெட் இழப்பிற்கு 358 ரன் எடுத்திருந்தது.

இந்தியாவின் நித்திஷ் அதிரடியாக விளையாடி சதம் அடித்தார்.

இனி விரிவான செய்திகள்

□□□□□□□□

மன்மோகன் சிங்

மறைந்த முன்னாள் பிரதமர் டாக்டர் மன்மோகன் சிங்கின் இறுதி சடங்குகள் புதுதில்லியில் நிகம்போத்தகாட்டில் முழு அரசு மரியாதையுடன் இன்று நடைபெற்றன.

குடியரசு தலைவர் திருமதி திரௌபதி முர்மு, குடியரசு துணைத்தலைவர் திரு. ஜகதீப் தன்கர், பிரதமர் திரு. நரேந்திரமோடி உள்ளிட்டோர் அன்னாரது இறுதி சடங்குகளில் பங்கேற்றனர்.

மத்திய அமைச்சர்கள் திரு. ராஜ்நாத் சிங், திரு. அமித்ஷா, திரு. ஜே.பி. நட்டா, திரு. கிரண் ரிஜ்ஜு, காங்கிரஸ் முத்த தலைவர் திருமதி. சோனியாகாந்தி, கட்சித்தலைவர் திரு. மல்லிகார்ஜுன கார்பே, மக்களவை எதிர்க்கட்சித் தலைவர் திரு. ராகுல்காந்தி உள்ளிட்டோரும் நிகம்போத்தகாட்டில் நடைபெற்ற இறுதி சடங்குகளில் பங்கேற்று அன்னாருக்கு மரியாதை செலுத்தினர்.

முன்னதாக முப்படையினரின் சார்பில் அன்னாரது உடலுக்கு மலர் வளையம் வைத்து அஞ்சலி செலுத்தப்பட்டது.

இதனைத் தொடர்ந்து 21 குண்டுகள் முழங்க முழு ராணுவ மரியாதையுடன் அன்னாரது உடல் தகனம் செய்யப்பட்டது.

முன்னதாக காங்கிரஸ் தலைமையகத்தில் பொதுமக்களின் அஞ்சலிக்காக வைக்கப்பட்ட டாக்டர் மன்மோகன் சிங் உடலுக்கு ஏராளமானோர் நேரில் அஞ்சலி செலுத்தினர்.

தொடர்ந்து அலங்கரிக்கப்பட்ட ராணுவ வாகனத்தில் நடைபெற்ற இறுதி உள்வலத்திலும் ஏராளமானோர் பங்கேற்றனர்.

ஐக்கிய முற்போக்கு கூட்டணி ஆட்சியில் 2004-ம் ஆண்டு முதல் 2014-ம் ஆண்டுவரை, இரண்டுமுறை நாட்டின் பிரதமராக பணியாற்றிய டாக்டர் மன்மோகன் சிங், பல்வேறு பொருளாதார சீர்திருத்தங்களையும் அறிமுகம் செய்தது குறிப்பிடத்தக்கது.

1991-ஆம் ஆண்டு மாநிலங்களவை உறுப்பினராக தேர்ந்தெடுக்கப்பட்ட அவர், கடந்த ஏப்ரல் மாதம் அரசியலிலிருந்து ஓய்வு பெற்றார்.

போராட்டங்களுக்கு மத்தியில் சாதனைகளை படைக்கவிரும்பும் வருங்கால தலைமுறையினருக்கு, டாக்டர் மன்மோகன் சிங்கின் வாழ்க்கை உத்வேகம் அளிக்கும் என பிரதமர் திரு. நரேந்திரமோடி தெரிவித்துள்ளார்.

□□□□□□

மன் கி பாத்

பிரதமர் திரு. நரேந்திரமோடி அகில இந்திய வானொலியில் மன் கி பாத் மனதின் குரல் நிகழ்ச்சியில் 117-வது முறையாக நாளை காலை 11 மணிக்கு உரையாற்றுகிறார்

நமோ செயலி, தூர்தர்ஷன், பிரதமர் அலுவலக யூ டியூப் அலைவரிசைகளில் இந்நிகழ்ச்சி நேரடியாக ஒலிபரப்பப்படும்.

தொடர்ந்து காலை 11.30 மணிக்கும் இரவு 8 மணிக்கும் இதன் மொழியாக்கம் இடம்பெறும்.

□□□□□□

கூட்டு ராணுவப்பயிற்சி

இந்திய ராணுவத்தின் சூரியகிரண் விமான படை அணியின் 18-வது கூட்டு ராணுவப்பயிற்சி வரும் 31-ம் தேதிமுதல் அடுத்தமாதம் 13-ம் தேதிவரை நேபாளத்தில் நடைபெறவுள்ளது.

காடுகளில் போர்பயிற்சி, தீவிரவாத எதிர்ப்பு நடவடிக்கைகள், பேரிடர் காலங்களில் மனிதாபிமான உதவிகளை மேற்கொள்ளுதல் உள்ளிட்டவற்றை நோக்கமாக கொண்டு இப்பயிற்சி மேற்கொள்ளப் படுவதாக பாதுகாப்புத்துறை அமைச்சகம் தெரிவித்துள்ளது.

மேலும் இந்தியா - நேபாளம் இடையேயான வலுவான நட்புறவு, நம்பிக்கை மற்றும் கலாச்சார தொடர்புகளை மேம்படுத்தும் நல்வாய்ப்பாகவும் இப்பயிற்சி வழங்கப்படுகிறது.

□□□□□□

நிலக்கரி

நாட்டின் நிலக்கரி உற்பத்தி சென்ற நிதியாண்டில் இதுவரை இல்லாத அளவாக 998 மில்லியன் டன்னாக அதிகரித்துள்ளதாக மத்திய நிலக்கரி அமைச்சகம் தெரிவித்துள்ளது.

இது அதற்கு முந்தைய ஆண்டுடன் ஒப்பிடுகையில் 11.71 சதவிகிதம் கூடுதலாகும்.

இதனிடையே மத்திய அரசின் சுயசார்பு இந்தியா திட்ட நடவடிக்கைகளின் மூலம் அடுத்த

5 ஆண்டுகளில் நாட்டின் நிலக்கரி மூலப்பொருள் உற்பத்தியை 140 மில்லியன் டன்னாக அதிகரிக்கும் என்றும் அமைச்சகம் தெரிவித்துள்ளது.

□□□□□□

முதலமைச்சர்

முதலமைச்சர் திரு.மு.க.ஸ்டாலின் தூத்துக்குடியில் 32 அரை கோடி ரூபாய் மதிப்பிலான மினி டைடல் பூங்காவை நாளை திறந்து வைக்கிறார்.

தமிழகத்தின் தகவல் தொழில்நுட்ப வளர்ச்சியில் மற்றும் ஒரு மைல்கல்லாக விளங்கும் இந்த டைடல் பூங்காவின் மூலம் ஆயிரக்கணக்கான இளைஞர்களுக்கு வேலைவாய்ப்பு உறுதி செய்யப்படும்.

இதனைத் தொடர்ந்து நாளையநாள் அரசு உதவிபெறும் பள்ளிகளில் பயின்று உயர்கல்வி பெறும் மாணவிகளுக்கான புதுமைப்பெண் திட்டத்தின் விரிவாக்க பணிகளையும் முதலமைச்சர் தொடங்கி வைக்கிறார்.

மாநிலத்தில் உயர்கல்வி பயிலும் மகளிரின் எண்ணிக்கையை அதிகரிக்கும் நோக்கில் மாதந்தோறும் ஆயிரம் ரூபாய் கல்வி உதவித்தொகை வழங்கும் இத்திட்டத்தின் கீழ் 75 ஆயிரத்திற்கும் மேற்பட்ட மாணவியர் பயன்பெறுவர்.

கடந்த 2022-ம் ஆண்டு அறிமுகப்படுத்தப்பட்ட புதுமைப்பெண் திட்டத்தின் கீழ் இதுவரை 4 லட்சத்து 25 ஆயிரம் பேர் பயனடைந்துள்ளது குறிப்பிடத்தக்கது.

□□□□□□

காந்தி

திருப்பூர் மாவட்டத்தில் மாநில அளவிலான கைத்தறி கண்காட்சியை கைத்தறி துணிநூல் துறை அமைச்சர் திரு. ஆர்.காந்தி, தமிழ்வளர்ச்சித்துறை அமைச்சர் திரு. மு.பெ.சாமிநாதன் ஆகியோர் இன்று துவக்கி வைத்தனர்.

15 நாட்கள் நடைபெறும் இக்கண்காட்சியில், பல்வேறு மாவட்டங்களின் புவிசார் குறியீடு பெற்ற பிரத்யேக ரகங்கள் காட்சிப்படுத்தப்பட்டுள்ளன.

இதில் கைத்தறி ரகங்களுக்கு 30 சதவிகித தள்ளுபடி வழங்கப்படும் என அறிவிக்கப்பட்டுள்ளது.

தொடர்ந்து சேலம் அழகாபுரத்தில் உள்ள கூட்டுறவு திருமண மண்டபத்தில் கைத்தறி கண்காட்சியை அமைச்சர்கள் திரு. ஆர்.காந்தி, திரு. ஆர். ராஜேந்திரன் ஆகியோர் தொடங்கி வைத்தனர்.

□□□□□□

முத்துசாமி

ஈரோடு மாவட்டம் அரச்சலூர், ஜெயராமபுரத்தில் 5 கோடி ரூபாய் மதிப்பில் சுதந்திர போராட்ட வீரர் பொல்லான் நினைவு அரங்கம் அமைக்கும் பணிகள் அடுத்த ஆண்டிற்குள் முடிக்கப்படும் என மாநில வீட்டுவசதி நகர்ப்புற வளர்ச்சித்துறை அமைச்சர் திரு. முத்துசாமி தெரிவித்துள்ளார்.

அன்னாரின் 256-வது பிறந்தநாளை முன்னிட்டு திருவுருவப்படத்திற்கு மாலை அணிவித்து மரியாதை செலுத்திய அவர், ஒருஏக்கர் பரப்பளவில் நினைவரங்கம் அமைக்கப்படவுள்ளதாக கூறினார்.

மாநில ஆதிதிராவிட நலத்துறை அமைச்சர் திரு.மதிவேந்தன் உள்ளிட்டோர் இந்நிகழ்ச்சியில் பங்கேற்றனர்.

□□□□□□

ஜல்லிகட்டு வாய்ஸ்

மதுரை மாவட்டத்தில் பொங்கல் பண்டிகையை ஒட்டி நடைபெறும் ஜல்லிகட்டு போட்டிகளுக்கான முன்னேற்பாட்டு பணிகள் குறித்த ஆலோசனைக் கூட்டம் மாநில வணிகவரி, பதிவுத்துறை அமைச்சர் திரு.மூர்த்தி தலைமையில் நடைபெற்றது.

இதுகுறித்து எமது செய்தியாளர்

.. வாய்ஸ் ..

□□□□□□

தமிழ்நிலம்

தமிழகத்தில் நிலஅளவை பணிகளுக்கான பட்டா இணையதளம் இன்று முதல் 4 நாட்களுக்கு செயல்படாது என அரசு அறிவித்துள்ளது.

“தமிழ்நிலம்” மென்பொருளில் விவசாயிகளின் விவரங்கள் தொடர்பான பதிவேற்றப்பணிகள் நடைபெறவுள்ளதால் பட்டா இணையசேவை வரும் 31-ம் தேதிவரை தற்காலிகமாக நிறுத்தப்பட்டுள்ளது.

□□□□□□

சிவகங்கை வாய்ஸ்

சிவகங்கை மாவட்டத்தில் கூட்டுறவு சங்கங்கள் மூலம் 530 கோடி ரூபாய் பயிர்கடன் வழங்கப்பட்டு உள்ளதாக ஆட்சித்தலைவர் திருமதி. ஆஷாஅஜித் தெரிவித்துள்ளார்.

இது குறித்து எமது செய்தியாளர்

.. வாய்ஸ் ..

□□□□□□

யானை வாய்ஸ்

நீலகிரி மாவட்டம் பந்தலூர், சேரங்கோடு பகுதியில் கடந்த 10 நாட்களாக சுற்றித்திரிந்த காட்டு யானையை வனத்துறையினர் மயக்க ஊசி செலுத்தி பிடித்துள்ளனர்

இதுகுறித்து எமது செய்தியாளர்

.. வாய்ஸ் ..

□□□□□□

பெரம்பலூர் வாய்ஸ்

பெரம்பலூர் மாவட்டம் வேப்பூர், ஆலத்தூர் ஊராட்சிகளுக்கு உட்பட்ட 11 நீர்நிலைகளில் ஒருலட்சத்து 40 ஆயிரம் மீன் குஞ்சுகள் இருப்பு வைக்கப்படவுள்ளதாக ஆட்சித்தலைவர் திரு.கிரேஸ் பச்சாவ் தெரிவித்துள்ளார்

இது குறித்து எமது செய்தியாளர்

.. வாய்ஸ் ..

□□□□□□

ஈரோடு வாய்ஸ்

ஈரோடு மாவட்டம் பவானி சாகர் அணையிலிருந்து பாசனத்திற்காக தண்ணீர் திறக்கப்படுவது வரும் 3-ம் தேதிவரை நீட்டிக்கப்பட்டுள்ளதாக எமது செய்தியாளர் தெரிவிக்கிறார்.

.. வாய்ஸ் ..

தர்மபுரி ஒகேனக்கல் காவிரி ஆற்றில் நீர்வரத்து வினாடிக்கு 3 ஆயிரத்து 500 கனஅடியாக உள்ளது.

□□□□□□

விஜயகாந்த்

தேமுதிக நிறுவனர் விஜயகாந்தின் முதலாமாண்டு நினைவுநாள் இன்று கடைபிடிக்கப்படுகிறது.

இந்நாளையொட்டி சென்னையில் அன்னாரது நினைவிடத்தில் பல்வேறு கட்சித்தலைவர்கள், பொதுமக்கள் அஞ்சலி செலுத்தினர்.

முதலமைச்சர் திரு.மு.க.ஸ்டாலின் வெளியிட்டுள்ள செய்தியில் தனது சிறப்பான செயல்பாடுகளால் மக்களின் நினைவுகளில் வாழ்வதாக நினைவு கூர்ந்துள்ளார்.

□□□□□□

இருவரி

கள்ளக்குறிச்சி மாவட்டத்தில் சாலைகளில் போக்குவரத்திற்கு இடையூறாக பொருட்களை கொட்டி உலர்த்துபவர்கள் மீது நடவடிக்கை எடுக்கப்படும் என்று ஆட்சித்தலைவர் திரு.பிரசாந்த் தெரிவித்துள்ளார்.

திருவள்ளூர் மாவட்டத்தில் பிரதமரின் கிசான் திட்டத்தில் பதிவு செய்யாத விவசாயிகள் இணையதளம் மூலம் விண்ணப்பிக்குமாறு மாவட்ட நிர்வாகம் கேட்டுக்கொண்டுள்ளது.

அரியலூர் மாவட்டத்தில் திருந்திய நெல் சாகுபடி தொழில்நுட்ப விருது பெற விண்ணப்பிக்குமாறு மாவட்ட ஆட்சித்தலைவர் திரு. ரத்னசாமி தெரிவித்துள்ளார்

ராணிப்பேட்டை மாவட்டத்தில் பொங்கல் பண்டிகையை ஒட்டி எருதுவிழா நடத்த விரும்புவோர் இதற்கான இணையதளத்தில் தகுந்த ஆவணங்களுடன் விண்ணப்பிக்குமாறு ஆட்சித்தலைவர் டாக்டர் சந்திரகலா தெரிவித்துள்ளார்.

□□□□□□

கோவில்

ஸ்ரீரங்கம் அருள்மிகு அரங்கநாதசுவாமி திருக்கோவில் வைகுண்ட ஏகாதசி பெருவிழா வரும் 30ம் தேதி திருநெடுந்தாண்டகத்துடன் தொடங்குகிறது.

□□□□□□

கிரிக்கெட்

மெல்பர்னில் ஆஸ்திரேலியாவிற்கு எதிரான 4-வது டெஸ்ட் கிரிக்கெட் போட்டியின் 3-ம் நாள் ஆட்டநேர இறுதியில் இந்தியா தனது முதல் இன்னிங்சில் 9 விக்கெட் இழப்பிற்கு 358 ரன் எடுத்திருந்தது.

இந்தியாவின் நித்திஷ் அதிரடியாக விளையாடி சதம் அடித்தார்.

நித்தீஷ்குமார் 105 ரன்னுடனும், முகமது சிராஜ் 2 ரன்னுடனும் களத்தில் உள்ளனர்.

இந்தியா தற்போது 116 ரன் பின்தங்கியுள்ளது.

ஆஸ்திரேலியா முதல் இன்னிங்ஸ் ஸ்கோர் 474.

□□□□□□

இத்துடன் இந்த செய்தியறிக்கை முடிவடைந்தது.

□□□□□□